

کچھ دُور جا کر اس نے سوچا ایک بار پھر رتن کے پاس چلوں۔ وہ جب اس کے ہنگامے پر پہنچا تو وہ اپنے باغیچے میں چوتھے پر مٹی ہوئی کٹی۔ اس کے پاس ہی ایک گھوٹی جوہری بیٹھا ہوا تھا صندوق سے گئے نکال نکال کر دکھا رہا تھا۔ رما کو دیکھ کر وہ بہت ہی خوش ہوئی۔ بولی۔ آئیے بابو جی دیکھئے سیٹھ جی کیسی اچھی چیزیں لائے ہیں۔ اس بار کے دام بارہ سو روپے بتلاتے ہیں۔

رمانے ہار کو ہاتھ میں لے کر دیکھا اور کہا۔ ہاں چیز تو اچھی معلوم ہوتی ہے۔ رتن۔ دام بہت کچھتے ہیں۔

جوہری۔ بالی جی ایسا ہار اگر کوئی دُور ہزار سی لادے تو جو جرمانہ کیئے دوں۔ میں نے تو لاگت بتلائی ہے۔

رمانے مسکرا کر کہا۔ ایسا نہ کیئے سیٹھ جی جرمانہ دینا پڑے گا۔

جوہری۔ بابو صاحب ہار تو سو روپیہ سی آجائیکا اور بالکل ایسا ہی بلکہ چمک دمک میں اس سے بھی بڑھ کر۔ مگر مال پر کھنا چاہیئے۔ میں نے خود ہی آپ سے مول تول کر بات نہیں کی۔ مول تول انارٹریوں سے کیا جاتا ہے، آپ سے کیا مول تول رہم لوگ نرے روز گاری نہیں ہیں بابو صاحب۔ آدی کا مزاج دیکھتے ہیں دشمنی جی نے کیا امیرانہ مزاج پایا ہے کہ واہ!

رتن نے ہار کو لپیٹ لیا، ہوئی نگاہ سے دیکھ کر کہا۔ کچھ تو کم کیئے سیٹھ جی۔ آپ نے تو جیسے قسم کھالی۔

جوہری۔ کی کا نام لیجئے حضور! یہ چیز آپ کی نذر ہے۔

رتن۔ اچھا تو ایک بات بتلا دیجئے، کم سے کم آپ اس کا کیا لیں گے۔

جوہری نے کچھ ریخندہ ہو کر بارہ سو روپے اور بارہ کوڑیاں سونگی حضور

اسی شہر میں پندرہ روکا بیچو نگا اور آپ سے کہہ جاؤ نگا کس نے لیا۔

جوہری نے ہار کو رکھنے کے لئے کیس نکالا۔ رتن کو یقین آگیا کہ یہ کچھ کم نہ کرے گا۔
بچوں کی طرح بے صبر ہو کر بولی۔ آپ تو ایسا سمیٹے لیتے ہیں گویا ہار کو نظر لگ جائے گی
جوہری کیا کوں صاحب۔ جب ایسے دربار میں چیز کی قدر نہیں ہوتی تو رنج
بہڑتا ہے۔

رتن نے کمرے میں جا کر رما کو بلایا اور بولی۔ آپ کے خیال میں یہ کچھ اور نیچے اترے
گا۔

رما۔ میرے خیال میں تو حیر ایک ہزار سے زیادہ کی ہنسی ہے۔

رتن اونہ ہو گا۔ میرے پاس تو چھ سو روپے ہیں۔ آپ چار سو روپے کا
انتظام کر دیں تو بے لوں۔ یہ اسی گاڑی سے کاشی جا رہا ہے اُدھار نہ مانے گا۔
دیکھیں صاحب کسی جلسے میں گئے ہوئے ہیں۔ نو دس بجے سے پہلے نہ ٹوٹیں گے۔ میں
آپ کو کل روپیہ لوٹا دوں گی۔

رمانے بے بسی کا اظہار کرتے ہوئے کہا۔ یقین مانیئے۔ میں اس وقت بالکل خالی
ہاتھ ہوں۔ میں تو آپ سے روپے مانگے آیا تھا وہ روپے مجھے دیدیجئے۔ میں آپ کے
لئے یہیں سے کئی اچھا سا ہار لاؤنگا۔ سات آٹھ سو سے زیادہ نہیں لگیں گے۔
رتن پٹکے میں آپ کی باتوں میں نہیں آتی۔ چپ بیٹے میں ایک کنگن تو ہوا نہ
سکے اب ہار کیا لائیے گا۔ میں یہاں کئی دوکانیں دیکھ چکی ہوں۔ ایسی چیز شاید ہی کہیں
نکلے اور نکلے گی بھی تو اس کے ڈیوڑھے دام دینے پڑیں گے۔

رما۔ تو اسے کل کیوں نہ بلائیے۔ سودا بیچنے کی غرض ہو گی تو آپ ٹھہرے گا۔
رتن۔ اچھا کہئے دیکھئے کیا کہتا ہے۔

دونوں کمرے سے باہر نکلے۔ رمانے جوہری سے کہا۔ تم کل آٹھ بجے کیوں نہیں
آجاتے۔

جوہری۔ نہیں حضور کل کاشی میں دو چار بڑے رئیسوں سے ملنا ہے آج نہ جانے
سے بڑا نقصان ہو جائیگا۔

رتن۔ میرے پاس تو اس وقت چھ سو روپے ہیں باقی روپے کل لینے ہوں تو
ہار دے دیجئے۔

جوہری۔ روپے کی تو کوئی بات نہیں۔ مہینہ دو مہینہ میں لے لیتا۔ لیکن ہم برطانیوں
کا کیا ٹھکانا کون جانے یہاں پھر کب آنا ہو۔ آپ اس وقت ایک ہزار دے دیں۔
دو سو پھر دے دیجئے گا۔

دفعہ موٹر کی آواز سن کر رتن نے پھاٹک کی طرف دیکھا وکیل صاحب چلے
آ رہے تھے۔ رتن نے آگے بڑھ کر کہا۔ آپ تو بچے آنے کو کہہ گئے تھے۔

وکیل۔ وہاں کورم ہی پورا نہ ہوا۔ پیچھا کر کیا کرتا۔ کوئی دل سے تو کام کرنا نہیں
چاہتا۔ سب مفت میں نام کمانا چاہتے ہیں۔ یہ کیا کوئی جوہری ہے۔
جوہری نے اٹھ کر سلام کیا۔

وکیل صاحب رتن سے بولے۔ کیوں تم نے کوئی چیز لینا کی۔

رتن۔ ہاں ایک ہار لینا کیا ہے۔ بارہ سو مانگتے ہیں۔

وکیل۔ بس! اور کوئی چیز لینا کرو۔

رتن۔ اس وقت تو مجھے اور کوئی چیز کی ضرورت نہیں۔

وکیل صاحب کو رتن سے شوہر کی سی محبت نہیں۔ باپ کی سی تھی جیسے کوئی

محبتی باپ لڑکیوں سے پوچھ کر کھلونے لیتا ہے وہ بھی رتن سے پوچھ کر آرائش

کے کھلونے لیتے تھے۔ ان کے پاس اسے خوش کرنے کے لئے دولت کے سوا اور

چیز ہی کیا تھی۔ انہیں اپنی زندگی میں ایک سہارا کی ضرورت تھی۔ ایک مجسم سہارے

کی۔ جس کی قوت سے وہ اس عالم ضعیفی میں بھی کارزار سستی میں کھڑے رہ سکیں۔

جیسے کسی بڑھے کو لالھی کی ضرورت ہوتی ہے یا کسی اُپاسک کو مورتی کی۔ بغیر مورتی کے وہ کس پر بھول چڑھائے۔ کسے گنگا جل۔ سے نہلا کے۔ کیسے لذیذ چیزوں کا بھوگ لگا کے۔

رتن نے کیس میں سے ہار نکال کر دکھایا۔ اور بولی۔ اس کے بارہ سونا لگتے ہیں وکیل صاحب کی نگاہ میں روپے کی قیمت اس سے پیدا ہونے والی خوشی تھی۔ اگر ہار رتن کی پسند ہے تو انہیں اس کی پرواہ نہیں کہ اس کے کیا دینے پڑیں گے۔ انہوں نے چمک چمک نکال کر جوہری کی طرف دیکھا اور پوچھا۔ سچ سچ بولو۔ کشا لکھوں اور اگر فرق پڑا تو تم جانو گے۔

جوہری نے ہار کو انٹ پلٹ کر دیکھا اور بولا۔ سارے گیارہ سو کر دیجئے وکیل صاحب نے چمک لکھ کر اس کو دیا اور سلام کر کے رخصت ہوا۔ رہا کچھ دیر تو بیٹھا وکیل صاحب کے سیاحتی یورپ کے تذکرے سنتا رہا۔ آخر بالوس ہو کر چلا آیا۔

(۲۱)

اگر اس وقت کسی کو دنیا میں سب سے زیادہ فکر مند مصیبت زدہ اور زندگی سے بیزار انسان کی صورت دیکھنی ہو تو اس نوجوان کو دیکھئے جو سائیکل پر بیٹھا ہوا الفریڈ یارک کے سامنے چلا آ رہا ہے۔ اس وقت اگر کوئی کالا سانپ نظر آئے تو وہ غالباً دونوں ہاتھ پھیلا کر اسے گلے سے لگائے گا۔ اور اس کے زہر کو امرت کی طرح پیئے گا۔ اس کی نجات اب امرت میں نہیں زہر ہی میں ہے۔ موت ہی اب اس کی فکر کا خاتمہ کر سکتی ہے لیکن کیا موت اسے زندگی سے بھی بچا سکتی ہے اگر مانا سمجھتا اس وقت بھی جا کر جا لیا۔ سے سارا واقعہ بے کم و کاست

کہہ شام تو وہ اس کے ساتھ ضرور پھر دی کرتی۔ لیکن وہ اپنے سارے زیور اس کے سپرد کر دیتی۔ ان زیوروں کو گورو رکھ کر سرکاری روپے ادا کر دیتا۔

دل میں یہی فیصلہ کر کے رام گھر کی طرف چلا لیکن گھر پہنچ کر اس نے سوچا جب یہی کرنا ہے تو جلد ہی کیا ہے۔ رجب چاہو ننگا ناگ لوں گا۔ کچھ دیر گپ شپ کرتا رہا تب کھانا کھا کر لیٹا دفعتاً اس کے جی میں آیا کیوں نہ چپکے سے کوئی چیز اٹھالے جاؤں خاندانی وقار کی حفاظت کرنے کے لئے اس نے ایک بار یہ چال چلی تھی۔ اسی نسخہ سے کیا وہ اپنی جان کی حفاظت نہیں کر سکتا۔ اپنی زبان سے تو شاید وہ کبھی اپنا پردہ فاش نہیں کر سکتا۔ اسی طرح شش و پنج میں پڑے سویرا ہو جائے گا اور تب اسے کچھ کہنے کا موقع ہی نہ ملے گا۔

مگر اندیشہ ہوا کہ یہی جا لیا کی آنکھ نہ کھل جائے۔ پھر تو اس کے لئے ترسیلی کے سوا اور کوئی جگہ ہی نہ رہے گی۔ جو کچھ بھی ہو ایک بار کو شش کرنا شرط ہے اس نے آہستہ آہستہ جا لیا کا ہاتھ اپنے سینے پر سے ہٹایا اور چار پائی سے اتر کر فرش پر کھڑا ہو گیا۔ اسے ایسا شبہ ہوا کہ جا لیا ہاتھ اٹھاتے ہی چونکی۔ لیکن پھر معلوم ہوا یہ محض شبہ تھا۔ اب اسے جا لیا کی جیب سے چاہیوں گا کچھ نکالنا تھا۔ دیر کرنے کا موقع نہ تھا لیکن نیند میں بھی حواسِ ثانی قائم رہتے ہیں۔ بچہ کتنا ہی غافل سویا ہو، ماں کے چار پائی سے اٹھتے ہی جاگ پڑتا ہے۔ رجب وہ بچا بی نکالنے کے لئے جھکا تو اسے ایسا معلوم ہوا کہ جا لیا مسکرا رہی ہے اس نے فوراً ہاتھ کھینچ لیا اور لمپ کی ہلکی روشنی میں جا لیا کے منہ کی طرف تاکنے لگا۔ جا لیا کا رہ رہ کر مسکرانا بتلا رہا تھا کہ وہ کوئی دلیرانہ خواب دیکھ رہی ہے۔ اس قسم نے گویا رام کے دل کو منور کر دیا۔ اس محبت اور وفا کی دیوی کے ساتھ وہ کتنا کمینہ پن کر رہا ہے۔ جس وقت اسے معلوم ہو گا کہ اس کے کہنے پھر چوری ہو گئے اس

کی کیا حالت ہوگی۔ وہ کن آنکھوں سے اُسے چھاتی بیٹھے اور سر کے بال نوچتے دیکھے
لگا۔

وہ پھر چارپائی پر لیٹ رہا، اسی وقت جا لیا کی آنکھیں کھل گئیں اس کے
منہ کی طرف دیکھ کر بولی۔ تم کہاں گئے تھے؟ میں بڑا اچھا خواب دیکھ رہی تھی ایک
بڑا سا باغ ہے ہم تم دونوں اس میں ٹہل رہے ہیں۔ اتنے میں تم نہ جانے کہاں
جاتے ہو اور ایک سادھو آکر میرے سامنے کھڑا ہو جاتا ہے، اس کی صورت
بالکل دیوتاؤں جیسی ہے وہ مجھ سے کہتا ہے بیٹی! اس تم سے بہت خوش ہوں
مجھ سے سوچا ہے مانگ لے، میں نہیں ادھر ادھر ڈھونڈ رہی ہوں کہ تم
سے پوچھ کر کچھ مانگوں۔ پر تم کہیں دکھائی نہیں دیتے، میں سارا باغ چھان آئی
درختوں کی آڑ میں دیکھا تم نہ جانے کہاں چلے گئے ہو۔ ہاں اتنے میں شدید کھل گئی
کچھ مانگنے نہ پائی۔

رانے مسکرا کر کہا، کیا مانگتیں۔

جا لیا، مانگتی جو جی میں آتا۔ تمہیں کیوں بتاؤں۔

راما، میں سمجھ گیا، تم بہت سی دولت مانگتیں۔

جا لیا، دولت کو تو تم بہت بڑی چیز سمجھتے ہو گے میں تو کچھ نہیں سمجھتی۔

راما، مل میں تو سمجھتا ہوں، مفلس رہ کر حینا مرنے سے بھی زیادہ بدتر ہے

میں تو اگر کسی دیوتا کو پکڑ پاؤں تو بغیر کافی روپے لئے نہ چھوڑوں۔ میں سونے کی دیوتا

نہیں کھڑی کرنا چاہتا۔ نہ راک فیلر اور کاربنکی بننے کی تجھے ہوس ہے، میں صرف

اتنی دولت چاہتا ہوں کہ روزمرہ کی ضرورتوں کے لئے ترسانہ پڑے۔ بس کوئی

دیوتا مجھے پانچ لاکھ روپے دے دے تو میں پھر اس سے کچھ نہ مانگوں گا۔ ہمارے

غریب ملک میں ایسے کتنے ہی رئیس ہیں جو پانچ لاکھ سالانہ خرچ کرتے ہیں۔

میں تو اتنے میں ساری عمر کی غلامی لکھنے کو تیار ہوں، مگر مجھے کوئی اتنا بھی نہیں دیتا۔
 جا لیا۔ مجھے تو اتنے روپے ملیں تو میں ہی سوچتی ہوں کہ اسے خرچ کیسے کروں
 رہا۔ تو پھر تم کیا مانگتیں۔ اچھے اچھے گئے۔

جالپا نے ملامت آمیز ننگا ہوں سے دیکھ کر کہا۔ کیوں چڑھاتے ہو مجھے کیا
 میں کہنوں پر اور عورتوں سے زیادہ جان دیتی ہوں، میں نے تو کبھی تم سے ہند نہیں کی۔
 تمہیں ضرورت ہو تو آج اٹھائے جاؤ۔ مجھے مطلق لال نہ ہوگا۔
 رانے جھینپ مٹاتے ہوئے کہا تو پھر بتاتی کیوں نہیں۔
 جالپا نے شرانے ہوئے کہا۔ میں یہی مانگتی کہ تم ہمیشہ مجھ سے محبت کرتے رہو۔
 تمہارا دل مجھ سے کبھی برگشتہ نہ ہو۔

رانے ہنس کر کہا۔ اچھا تو کیا تمہیں یہ خوف کبھی ہے۔
 جا لیا۔ اوروں کی حالت دیکھ کر مجھے بھی کبھی یہ خوف ہونے لگتا ہے۔ مجھے تو کوئی
 ایسی عورت نہ ملی جس نے اپنے شوہر کی بے مہری اور بے اتفاقی کا قصہ نہ کہا ہو۔
 یہ کہتے ہوئے جالپا نے راکے گلے میں باہیں ڈال دیں اور پیار میں ڈوٹی ہوئی
 ننگا ہوں سے دیکھتی ہوئی بولی۔ سچ بتانا تم اب بھی مجھے اتنا ہی چاہتے ہو جتنا پہلے
 چاہتے تھے۔

رانے جالپا کو گلے سے لگا کر کہا۔ اس سے کہیں زیادہ لاکھ گنا۔
 جالپا نے ہنس کر کہا۔ بالکل جھوٹ، سو لوہوں آنہ جھوٹ۔
 رانہ یہ تمہاری زبردستی ہے۔ آخر یہ تمہیں کیونکر معلوم ہوا۔
 جالپا۔ کیوں میری آنکھیں نہیں ہیں۔ تم نے میرے پاس بیٹھنے کی قسم کھائی
 ہے جب دیکھو گم ٹم بیٹھے رہتے ہو۔ مجھ سے محبت ہوتی تو مجھ پر ہتھار کیا ہوتا۔
 جس سے تم اپنے دل کی بُری بات نہ کہہ سکو۔ اس سے تمہیں محبت نہیں ہو سکتی تم

اس کے ساتھ زندگی کا لطف اٹھا سکتے ہو۔ عیش کر سکتے ہو۔ اسی طرح جیسے کوئی بازاری عورت کو
 کسے پاس جاتا ہے وہاں آدمی زندگی کا لطف اٹھانے کے لئے ہی جاتا ہے۔ اپنے دل کا دکا
 کھینے نہیں جاتا۔ میرے ساتھ تھرا رہی سلوک ہے بولوچے یا نہیں! کیا میں دیکھتی نہیں کہ
 تم باہر سے کچھ پریشان آتے ہو، باتیں کرتے ہو تو ایسا معلوم ہوتا ہے دل کہیں اڑا ہوا
 ہے کھانا بھی اسی طرح کھاتے ہو، جیسے بنگار ٹالتے ہو۔ کیا میں یہ ساری باتیں نہیں
 دیکھتی، تمہارے خیال سے مجھے دیکھنا چاہیے، تم صرف میرے حُسن کے شیدا ہو۔ میرا
 کام ہے سیر و تفریح کرنا۔ آرائش میں مصروف رہنا۔ مجھے تمہاری فکر سے کوئی سروکار
 نہیں ہے مگر کیا کروں مجھے ایثار نے وہ دل نہیں دیا ہے۔

وہ سر جھکائے منتظر رہا، جا لیا نے اس کی فطرت کا اتنا صحیح مطالعہ کیا ہے اُس کا
 اُسے گمان بھی نہیں ہے۔ فی الواقعہ وہ اس کے حُسن کا شیدائی تھا کبھی اس کا حُسن باطن
 دیکھنے کی کوشش نہ کی۔

اگر اس کی صورت اتنی دلکش نہ ہوتی تو شاید وہ اس سے بولنا پسند نہ کرتا۔ اس
 کی ساری کشش، اس کی ساری مسرت جا لیا کے حُسن میں مرکوز تھی۔ وہ سمجھتا تھا جا لیا اس
 میں خوش ہے۔ اپنے فکروں کے بوجھ سے وہ اسے دانا نہیں چاہتا تھا، مگر آج اس پر
 روشن ہوا کہ اس کی حُسن پرستی جا لیا کو آسودہ نہیں کر سکتی۔ وہ اس کی شریک درد ہونے
 کے لئے بے قرار ہے۔ اس وقت اسے اپنا درد دل کہہ ڈالنے کا اچھا موقعہ تھا لیکن
 شرم نے پھر اس کی زبان بند کر دی۔ جو باتیں وہ اتنے دنوں سے چھپائے ہوئے تھا۔ وہ
 اب کیسے کہے، کیا ایسا کرنا جا لیا کے الزاموں کو صحیح تسلیم کرنا چاہیگا۔

رہا انہیں خیالوں میں پڑا پڑا سو گیا۔ ادھی رات سے زیادہ گزر چکی تھی۔ سو یا
 تو اس ارادے سے تھا کہ بہت سویرے اٹھ جاؤں گا لیکن بغیر کھلی تو کمرے میں روشنی
 پھیل چکی تھی۔ وہ گہرا کراٹھا۔ اور بغیر ہاتھ منہ دھوئے کپڑے پہن کر عیش بابو کے یہاں

جلانے کو تیار ہو گیا۔ انہیں اب محرم راز بنانے کے سوا کوئی چارہ نہ تھا، حالانکہ اس وقت کھانا بنانے کی تیاریاں کر رہی تھی۔ ماکو اس طرح جاتے دیکھ کر اس کے چہرہ کی طرف پر سوال نظروں سے دیکھا۔ ماکو کے چہرہ پر اضطراب اور کلفت اور خوف کی کیفیت نمایاں تھی۔ ان کی یہ کیا حالت ہے؟ اس سے وہ کچھ کہتے کیوں نہیں، وہ اور کچھ نہ کر سکے۔ ہمدردی تو کوہی سکتی ہے، تسکین تو دے ہی سکتی ہے۔ اس کے جی میں آیا ماکو پکار کر پوچھے کیا بات ہے۔ اٹھ کر دروازے تک آئی بھی لیکن رہا تھڑک پر دور نکل گیا تھا۔ اس نے دیکھا وہ بڑی تیزی سے چلا جا رہا ہے جیسے سک گیا ہو۔ نہ داہنی طرف تاکتا ہے نہ بائیں طرف، صرف سر جھکائے راہ گیروں سے ٹکراتا، تانگہ اور موٹر کی پرداہ نہ کرتا ہوا بھاگا چلا جا رہا تھا وہ ایک محویت کے عالم میں کئی منٹ تک دروازے پر کھڑی رہی پھر اندر آ کر کھانا بنانے لگی۔ لیکن اسی فکر میں غلطان و بیجان تھی کہ کیا بات ہے، وہ اس سے کیوں اتنا چھپاتے ہیں۔

رہا ریش کے گھر پہنچا تو آٹھ بج گئے تھے، بالو صاحب چوکی پر بیٹھے سڑھیا کر رہے تھے انہیں دیکھ کر بیٹھنے کا اشارہ کیا۔ کوئی ادھ گھنٹہ بعد سڑھیا سے فارغ ہو کر بولے۔ کیا ابھی تک ہاتھ نہ نہیں دھویا، یہی لیچڑپن مجھے ناپسند ہے اور کچھ نہ کوہجم کی صفائی کا تو خیال رکھو۔ کیا ہوا روپیہ کا کچھ انتظام ہوا۔

رمانے دل پر جبر کر کے کہا، اسی فکر میں تو آپ کے پاس آیا ہوں۔ ریش تم بھی عجیب آدمی ہو، آخر منشی جی سے کہتے کیوں شرم آتی ہے یہی تو ہوگا کچھ سخت سست کہیں گے، لیکن اس بلا سے تو نجات مل جائے گی۔ اس میں ڈرنے کی کیا بات ہے ایسے حادثے زندگی میں ہوتے رہتے ہیں، ہمیں چلو میں کہے دیتا ہوں۔

رہا ان سے کہنا ہوتا تو کبھی کا کہہ چکا ہوتا۔ کیا آپ کوئی بندوبست نہیں

کر سکتے۔

ریش۔ کر کیوں نہیں سکتا، مگر کرنا نہیں چاہتا۔ ایسے آدمی کے ساتھ مجھے کوئی بھ
 نہیں پڑ سکتی۔ جو بات تم مجھ سے کہہ سکتے ہو، کیا ان سے نہیں کہہ سکتے۔ پہلے ان سے
 کہو اگر روپیے نہ دیں تب میرے پاس آنا۔ اس بے انتہائی نے رما کے دل کے ٹکڑے
 ٹکڑے کر دیئے۔ انہی یگانگت کے باوجود یہ بیدردی! اس کے منہ سے کوئی دوسرا لفظ
 نہ نکلا۔ وہاں سے اٹھ کر چلا۔ مگر کچھ سود نہ پڑتا تھا۔ چودائی میں آسمان سے گرتے ہوئے پانا
 کے قطروں کی جو حالت ہوتی ہے وہی حالت اس رما کی تھی۔ دس قدم تیزی سے
 آگے چلتا تو پھر کچھ سوچ کر رُک جاتا۔ اور دس پانچ قدم پیچھے لوٹ جاتا۔ کبھی اس گل
 میں گھس جاتا۔ کبھی اس گلی میں۔ دفعۃً ایک ترکیب سوچتی۔ کیوں نہ جا لیا کو ایک رقعہ
 لکھ کر سارا ماجرا کہہ سنائے زبان سے تو وہ کچھ نہ کہہ سکتا تھا مگر قلم سے لکھنے میں اسے
 مشکل نہ ہوتی تھی۔ اس نے سوچا رقعہ لکھ کر جا لیا کو دے دوں گا اور باہر کے کمرے میں
 اسٹیمیوں گا۔ زبانی گفتگو کا موقع ہی نہ آنے دوں گا۔ وہ بھاگا ہوا گھر آیا اور فوراً
 یہ رقعہ لکھا۔

جان من کیا کہوں۔ کسی مصیبت میں گرفتار ہوں۔ اگر ایک گھنٹہ کے اندر تین سو
 روپے کا انتظام نہ ہو سکا تو ہاتھوں میں ہتھکڑیاں پڑ جائیں گی۔ میں نے بہت مانتہ
 پیر مارے کہ کسی سے قرض لے لوں گا۔ مگر کوئی صورت نہ نکلی۔ اگر تم اپنے دو ایک
 زیور دید و تو میں گرو رکھ کر کام نکالوں۔ جیوں ہی روپے مانتہ آجائیں گے چھڑا دوں گا
 اگر مجبوری نہ آ پڑتی تو تمہیں تکلیف نہ دیتا۔ ایشور کے لئے ناراض نہ ہونا۔ میں نے
 تم سے اب تک راز کو چھپا یا اس کا مجھے اخوس ہے۔

ابھی یہ خط پورا نہ ہوا تھا کہ ریش بالو مسکراتے ہوئے آکر پیٹھ گئے اور بولا

کہا ان سے تم نے؟

رمانے سر کھلا کو کہا۔ ابھی تو موقعہ نہیں ملا۔

ریش تو کیا دو چار دن میں موقعہ ملے گا؟ میں ڈرتا ہوں کہ آج بھی کہیں خالی ہاتھ نہ چلے جاؤ رہیں تو غضب ہی ہو جائے۔

رام۔ جب ایک بات دل میں طے کر لی تو اب کیا فکر؟

ریش۔ آج موقعہ ملے تو ذرا تن کے پاس چلے جانا۔ اس دن میں نے کتنا زور دیکر کہا تھا لیکن شاید تم بھول گئے۔

رام۔ بھول تو نہیں گیا تھا۔ ان سے کہتے ہوئے شرم آتی ہے۔

ریش۔ واہ رے آپ کی شرم۔ ذلیل تو وہ مجھے سمجھیں گی تمہیں کاہے کو شرم۔ آج دفتر سے لوٹ کر ضرور چلے جانا۔ دُعا زبان ہلا دینے سے کسی غریب کا کام نکلتا ہو تو ہمیں دریغ نہ کرنا چاہیئے۔

ریش بالو چلے گئے تو رمانے رقعہ اٹھا کر حبیب میں ڈالا اور اندر داخل ہوا۔ جالپا آج کسی سہیلی کے گھر جانے کو تیار تھی۔ تھوڑی دیر ہوئی بلاوا آیا تھا اپنی بہترین ساڑھی پہنے تھی، ہاتھوں میں جڑاؤ کنگن زیب دے رہے تھے، رگلے میں چندن ہار کھلا ہوا تھا آئینہ سامنے رکھے کانوں میں جھومک پہن رہی تھی۔ کچھ روکھے پن سے بوئی۔ آج سویرے کہاں چلے گئے تھے ہاتھ منہ تک نہ دھویا۔ دن بھر تو باہر رہتے ہی ہو۔ شام سویرے تو گھر پر رہا کرو۔ تم نہیں رہتے تو گھر سونا سونا لگتا ہے میں ابھی سوچ رہی تھی مجھے میکے جانا پڑے تو میں جاؤں یا نہ جاؤں۔ میرا جی تو وہاں بالکل نہ لگے۔

رام۔ تم تو کہیں جانے کو تیار بیٹھی ہو؟

جالپا۔ سیٹھانی جی نے بلا بھیجا ہے۔ دو پہر تک چلی آؤں گی۔

اس وقت رام کی حالت اس شکاری کی سی تھی جو ہرنی کو اپنے بچوں کے

ساتھ کلیں کرتے دیکھ کرتی ہوئی بندوق اپنے کندھوں پر رکھ لیتا ہے اور یہ مادرانہ محبت کا نظارہ دیکھنے میں محو ہو جاتا۔

اسے اپنی طرف منکلی لٹکائے دیکھ کر جالبانے کہا۔ دیکھو مجھے نظر نہ لگا دینا میں تمہاری آنکھوں سے بہت ڈرتی ہوں۔

رما ایک ہی پرداز میں موجودات کی دنیا سے شر اور تخیل کی دنیا میں جا پہنچا۔ ایسے موقع پر جب جالبان کا دل خوشی سے ناچ رہا تھا۔ کیا وہ اپنا خط دے کر اس کی حسرتناک سرگرمیوں کو خاک میں ملائے گا۔ وہ کونسا بے رحم صیاد ہے جو چپکتی ہوئی چڑیا کی گردن پر چھری چلا دیگا۔ وہ کونسا مردہ دل آدمی ہے جو کسی گل نوز کو توڑ کر بیروں میں کچل دے گا۔ رما اتنا بے رحم اور مردہ دل نہیں ہے وہ کتنی ہی بڑی مصیبت میں کیوں نہ گرفتار ہو جائے اس کی کتنی ہی رسوائی ہو۔ اس کی زندگی ہی کیوں نہ تباہ ہو جائے مگر وہ اتنا بے حس نہیں ہو سکتا۔ اس نے مدہوش ہو کر کہا۔ نظر تو نہ لگاؤں گا۔ ہاں سینے سے لٹکا لوں گا۔ اسی ایک جملہ میں اس کی ساری پریشانیاں اور ساری مشکلیں نظر ہو گئیں۔ وہ اس نادان بچے کی طرح تھا جو پھوٹے پریشتر کی عارضی تکلیف کو نہ برداشت کر کے اس کے پھوٹنے کا صور پڑنے مہینوں چارپائی پر پڑے رہنے کی تکلیف منظور کر لیتا ہے۔

جالبان بچے جانے لگی تو رمانے فرط محبت سے اسے گلے لگالیا اور اس طرح بھینچ بھینچ کر پیار کرنے لگا گو یا محبت کے خزانے کو آج ہی لٹا دیگا۔ کون جانتا ہے یہی اس کی آخری ملاقات ہے۔

دفعۃً جالبان بولی۔ مجھے کچھ روپے تو دیدو۔ شاید وہیں ضرورت پڑے۔
رمانے چونک کر کہا۔ روپے۔ روپے تو اس وقت نہیں ہیں۔
جالبان۔ نہیں ہیں۔ مجھ سے بیان نہ کر رہے ہو۔ بس مجھے دو سو روپیہ دیدو۔

زیادہ نہیں چاہتی!

یہ کہہ کر اس نے رما کی حیب میں ہاتھ ڈال دیا اور کچھ بیسوں کے ساتھ وہ رقعہ

بھی نکال لیا۔

رمانے ہاتھ بڑھا کر رقعہ کو جالپا کے ہاتھ سے چھیننے کی کوشش کر کے کہا۔ کاغذ مجھے

دسے دوسرکاری کاغذ ہے۔

جالپا۔ کس کا خط ہے بتا دو!

پھر اس نے تہ کئے ہوئے پرزے کو کھول کر کہا۔ یہ سرکاری کاغذ ہے۔ جھوٹے

کہیں کے تمہارا ہی لکھا۔۔۔۔۔

رما۔ دے دو۔

رمانے پھر کاغذ چھین لینا چاہا۔ مگر جالپا نے ہاتھ پیچھے کر کے کہا۔ میں بغیر ٹپھے

نہ دوں گی۔ زیادہ مند کرو گے تو پھاڑ ڈالوں گی۔

رما اچھا بھار ڈالو۔

جالپا۔ تب تو میں ضرور پڑھوں گی۔

اس نے دد قدم پیچھے ہٹ کر پھر پرزہ کو کھولا اور پڑھنے لگی۔

رمانے دوبارہ اس کے ہاتھ سے رقعہ چھیننے کی کوشش کی۔ اُسے ایسا معلوم

ہوا گویا آسمان پھٹ پڑا ہے گویا کوئی خوفناک جانور اسے نگلنے چلا آ رہا ہے۔

وہ دھم دھم کرتے ہوئے اوپر سے اترا اور باہر چلا گیا۔ کہاں اپنا منہ چھپائے کہاں

روپوش ہو جائے کہ کوئی اسے دیکھ نہ سکے۔ اس کی حالت کسی برہنہ تن آدمی کی سی تھی۔

افسوس سارا پردہ کھل گیا اس کی ساری دروغ بافیوں کا پردہ فاش ہو گیا۔ جن باتوں

کو جالپا سے اس نے چھپانے کی کوشش کی۔ ایسی ایسی مصیبتیں پھیلیں وہ آج اس کے

منہ پر سیاہ داغ بن کر اس کی تشہیر کر رہی تھیں۔ وہ اب یہاں رہ کر اپنی ذلت اپنی

آنکھوں سے نہیں دیکھ سکتا۔ جالپا کی سسکیاں، منشی جی کی جھڑکیاں، ہمایوں کی چٹکیاں۔
سننے سے مرجانا کہیں آسان تر تھا۔ جب وہ اس دنیا میں نہ رہے گا تو اسے اس کی کیا پروا
ہوگی کہ کوئی اسے کیا کہہ رہا ہے۔ ہلکے! محض تین سو روپوں کے لئے اس کا ستیاناس
ہو اجا رہا ہے۔

جالپا اسے کتنا بد نیت، کتنا مکار، کتنا فتنہ ساز سمجھ رہی ہوگی۔ کیا وہ اسے اپنا
منہ دکھا سکتا ہے؟ کیا دنیا میں کوئی ایسی جگہ نہیں ہے جہاں وہ ایک نئی زندگی کا نقشہ
بنائے۔ جہاں وہ دنیا سے الگ تھلک سب سے منہ موڑ کر اپنی زندگی کے دن کاٹ سکے
جہاں وہ اس طرح چھپ جائے کہ پولیس اس کا پتہ نہ پاسکے، گنگا کی گود کے سوا ایسی جگہ
اور کہاں ہے اگر زندہ رہا تو مہینہ دو مہینہ میں ضرور ہی پکڑ لیا جائے گا۔ اس وقت اس
کی کیا حالت ہوگی۔ وہ ہتھکڑیاں اور بیڑیاں پہنے ہوئے عدالت میں کھڑا ہوگا ساپو
کی ایک فوج اسے گھیرے میں لئے کھڑی ہوگی۔ سارے شہر کے آدمی اس کا تماشا دیکھ
رہے ہونگے۔ انہیں میں جالپا بھی ہوگی۔ رتن بھی ہوگی۔ اس کے ماں باپ، عزیز و اقارب
دوست آشنا بھی مختلف انداز سے اس کی ذلت کا تماشا دیکھیں گے۔ نہیں وہ اپنی
مٹی یوں خراب نہ کرے گا۔ ہرگز نہیں۔ اس سے کہیں بہتر ہے کہ وہ ڈوب مرے، مگر
پھر خیال آیا کہ جالپا کا کیا حشر ہوگا۔ ماں باپ تو رو دھو کر صبر کر لیں گے مگر اس کا دستگیر
کون ہوگا کیا وہ چھپ کر کہیں نہیں رہ سکتا۔ کیا شہر سے دور چھوٹے گاؤں میں وہ
رد پوش نہیں ہو سکتا۔ ممکن ہے کبھی جالپا کو اس پر رحم آجائے اس کی خطائیں معاف
کر دے۔ کیا عجب ہے کبھی اس کے دن پھر یں۔ لیکن یہ غیر ممکن ہے کہ وہ اس کے
سامنے آنکھیں ری رہی کر سکے۔ نہ جانے اس وقت جالپا کی کیا حالت ہوگی۔ شاید اس
رقعہ کا مطلب سمجھ گئی ہو۔ شاید صورت کا اس نے صحیح اندازہ کر لیا ہو۔ شاید اس
نے جاگیشری کو وہ رقعہ دکھایا ہو اور دونوں گھرائی ہوئی گسے تلاش کر رہی ہوں۔

شاید منشی جی کو بلانے کے لئے لڑکوں کو بھیجا ہو۔ چاروں طرف اس کی تلاش ہو رہی ہوگی اسے اندیشہ ہوا کہ کہیں کوئی ادھر بھی نہ آتا ہو۔ شاید موت کو بھی سامنے دیکھ کر وہ اتنا بدحواس نہ ہوتا جتنا کسی صورت آشنا کو دیکھ کر آگے پیچھے چوگنی نکلا ہوں سے تاکتا ہوا وہ اس جلتی دھوپ میں چلا جا رہا تھا کچھ خبر نہیں کہاں۔ دفعۃً ریل کی سیٹی سن کر وہ چونک پڑا۔ ارے میں اتنی دور نکل آیا۔ ریل گاڑی سامنے کھڑی تھی گاڑی نے گویا زبردستی اسے اپنی طرف کھینچ لیا جیسے اس میں بیٹھتے ہی اس کی ساری پریشانیوں کا خاتمہ ہو جائیگا۔ مگر حبیب میں روپے نہ تھے صرف انگلی میں ایک انگلی پڑی ہوئی تھی اس نے قلی کو بلا کر کہا۔ کیوں بھائی یہ انگلی بیچ کر لے سکتے ہو۔ ایک روپیہ تمہیں دوں گا مجھے گاڑی میں جانا ہے گھر سے روپے لے کر چلاؤ۔ لیکن معلوم ہونا ہے کہیں گر گئے۔ روپے لینے کے لئے گھر جاؤں تو گاڑی نہ ملے گی اور بہت بڑا نقصان ہو جائے گا۔

قلی نے اسے سر سے پاؤں تک دیکھا۔ سمجھ گیا کہ کوئی ضرور ملزم ہے۔ انگلی ٹی اور اسٹیشن کے اندر چلا گیا۔ رات ٹکٹ گھر کے سامنے ٹہلنے لگا آنکھیں اس کی طرف لگی ہوئی تھیں۔ مگر دس منٹ گزر گئے قلی کا کہیں پتہ نہیں۔ کہاں چلا گیا کم بخت! انگلی ٹی لے کر غائب تو نہ ہو جائے گا۔ اسٹیشن کے اندر جا کر اسے تلاش کرنے لگا۔ گھر اسٹ میں قلی کا نمبر تک نہ دیکھا تھا۔ ادھر گاڑی چھوٹی جا رہی تھی۔ رہا سے صبر نہ ہو سکا سمجھ گیا قلی نے چرکا دیا۔ بغیر ٹکٹ لئے ہوئے گاڑی میں جا بیٹھا۔ دل میں طے کر لیا صاف کہہ دوں گا کہ میرے پاس ٹکٹ نہیں ہے۔ اگر اتنا بھی پڑا تو یہاں سے دس پانچ کوس تو چلا ہی جاؤں گا۔

جب گاڑی روانہ ہو گئی تو رما کو اپنی خستہ حالی پر رونا آ گیا۔ نہ جانے اسے کبھی ٹوٹنا نصیب بھی ہو گا یا نہیں۔ یہ رنگ رلیوں کے دن گئے۔ ہمیشہ کے لئے اسی طرح

دنیا سے منہ چھپائے گوشہ گنہامی میں چھپا ہوا وہ ایک دن مرجائے گا۔ کوئی اسکی میت پر آنسو بہانے والا بھی نہ ہوگا۔ گھر والے بھی رو دھو کر خاموش ہو جائیں گے۔ اور اس کی یہ حالت کیوں ہوئی؟ محض اپنی حماقت سے اس نے شروع ہی سے چالیا کو اپنا محرم راز بنالیا ہوتا تو آج اُسے منہ میں کا لکھ لگا کر کیوں بھاگنا پڑتا۔

ابھی گاڑی کو چلے دس منٹ بھی نہ گزرے ہونگے کہ گاڑی کا دروازہ کھلا اور ٹکٹ بالو اندر آیا۔ رما کے چہرے پر ہوائیاں اڑنے لگیں۔ ایک لمحہ میں یہ مرد و اس کے پاس آجلے گا۔ اتنے آدمیوں کے سامنے اسے کتنی زحمت ہوگی اس کا کلیجہ دھک دھک کرنے لگا۔ جیوں جیوں ٹکٹ بالو اس کے قریب آتا تھا اس کے نفس کی حرکت تیز ہوتی جاتی تھی۔ آخر بلا سر پر آہی گئی۔ ٹکٹ بالو نے پوچھا، آپ کا ٹکٹ؟

رمانے مصنوعی اطمینان سے کہا۔ میرا ٹکٹ تو قلی کے پاس ہی رہ گیا۔ اس کو ٹکٹ لانے کے لئے روپیہ دیا تھا نہ جانے کدھر نکل بھاگا۔

ٹکٹ بالو کو یقین نہ آیا۔ بولا۔ میں یہ کچھ نہیں جانتا۔ آپ کو اگلے اسٹیشن پر اترنا ہوگا۔ آپ کہاں جا رہے ہیں۔

رما سفر تو بڑی دور کا ہے۔ کلکتہ تک جانا ہے۔

ٹکٹ بالو۔ اگلے اسٹیشن پر ٹکٹ لے لیجئے گا۔

رما یہی تو مشکل ہے۔ میرے پاس ۲۵ روپے کا نوٹ تھا، کھڑکی پر بھیر پڑی۔ میں نے نوٹ ایک قلی کو ٹکٹ لانے کے لئے دیدیا، مگر وہ ایسا غائب ہوا کہ لوٹا ہی نہیں شاید آپ اسے پیچا پتے ہوں۔ لمبا لمبا چپک رو آدی ہے۔

ٹکٹ بالو۔ اس کے متعلق آپ خط و کتابت کر سکتے ہیں۔ مگر بلا ٹکٹ سفر نہیں کر سکتے۔

رمانے انکار کے ساتھ کہا۔ بھائی صاحب آپ سے کیا چھپاؤں میرے پاس

اور روپے نہیں ہیں۔

ٹلکٹ بالور مجھے افسوس ہے بالوصاحب ہم قاعدہ سے مجبور ہیں۔

کمرے کے سارے مسافر آپس میں کاناکھوس کر رہ گئے۔ تیسرا درجہ زیادہ تر مزدور بیٹھے ہوئے تھے۔ وہ ایک بالو طبقے کے مخلوق کو ذلیل ہوتے دیکھ رہے تھے شاید ٹلکٹ بالور ماکو دھکے دے کر نیچے گرا دیتا تو وہ اور خوش ہوتے۔ رما کو کبھی اپنی زندگی میں اتنی زحمت نہ ہوئی تھی۔ چپ چاپ سر جھکائے کھڑا تھا۔ ابھی زندگی کے اس نئے سفر کا آغاز ہوا ہے کون جانے آگے کیا کیا مصیبتیں جھیلنی پڑیں گی۔ کس کس کے ہاتھوں دھوکا کھانا پڑے گا۔ اس کے جی میں آیا گاڑی سے کود پڑوں۔ اس چھیچھا لیدر سے تو مر جانا کہیں اچھا تھا۔ اس کی آنکھیں بھر رہی تھیں۔ کھڑکی سے باہر سر نکال کر رونے لگا۔ دفعۃً ایک بوڑھے آدمی نے جو اس کے پاس ہی بیٹھا ہوا تھا پوچھا۔ کلکتہ میں کہاں جاؤ گے بالوجی!

رمانے سمجھا یہ گنوار مجھے بنا رہا ہے جھجھلا کر بولا۔ تم سے مطلب میں کہاں جاؤں

گلا۔

بوڑھے نے اس کی بد مزاجی پر دھیان نہ دیا۔ بولا۔ میں بھی وہی چلو ننگا بالوجی! ہمارا تمہارا ساتھ ہو جائیگا۔ پھر آہستہ سے بولا۔ کرائے کے لئے روپے مجھ سے لے لو۔ پھر وہاں دے دینا۔

اب رما کو اس پر کچھ اعتبار ہوا۔ اس کی طرف غور سے دیکھا کوئی ساٹھ ستر سال کا بوڑھا گھلا ہوا آدمی تھا۔ گوشت تو کیا ہڈیاں تک گھل گئی تھیں۔ مونچھ اور سر کے بال منڈے ہوئے تھے۔ ایک چھوٹی سی تسبی کے حوالہ سے اس کے پاس اور کوئی اثاثہ بھی نہ تھا۔

رما کو اپنی طرف متاکتے ہوئے دیکھ کر بولا۔ آپ سوڑے ہی انٹریں گے یا کہیں

اور جائیں گے؟

و مانے احسان مند ان نظروں سے دیکھ کر کہا۔ بابا! میں اگلے اسٹیشن پر اترا جاؤنگا
روپے کا کوئی انتظام کر کے پھر آؤں گا۔

بوڑھا، نہیں کتنے روپے چاہئیں مجھ سے لے لو۔ میں بھی تو وہیں چل رہا ہوں
جب چاہے دے دینا۔ کیا میرے دس پانچ روپے لے کر بھاگ جاؤنگے، گھر کہاں ہے
رمار میں آباد میں رہتا ہوں۔

بوڑھے نے عقیدت کے جوش سے کہا۔ پراگ راج کی کیا بات ہے، میں بھی
تربیتی کا اشنان کر کے آ رہا ہوں۔ سچ سچ دیوتاؤں کی پوری ہے تو کتنے روپے نکالوں
رمانے شرماتے ہوئے کہا۔ میں چلتے ہی چلتے روپے نہ دے سکو نگار یہ سمجھ لو۔
بوڑھا مسکرا کر بولہ بھیا میرے دس پانچ روپے لے کر تم بھاگ تھوڑے ہی
جاؤنگے؟ میں نے تو دیکھا پراگ کے پنڈے جاتریوں کو بنا کھا پڑھی کے روپے دے
دیتے ہیں دس روپے میں تمہارا کام چل جائے گا۔

رمانے سر جھکا کر کہا، ہاں اتنے کافی ہیں۔
ٹھٹھٹ بالو کو کرایہ دے کر رما سوچنے لگا۔ یہ بوڑھا کتنا صاف دل رکھتا ہے
کتنا نیک نیت دافع ہوا ہے۔ جو لوگ مہذب کہلاتے ہیں ان میں کتنے آدمی ایسے نکلیں
گے جو اتنی فراخ دلی سے کسی مسافر کی مدد کر سکیں!

دوران گفتگو میں رما کو معلوم ہوا کہ بوڑھا ذات کا کھٹک ہے، کلکتہ میں اس
کی سبزی کی دکان ہے۔ اس کا وطن تو بہار ہے، مگر چالیس سال سے کلکتے ہی میں دکان
کو رہا ہے، دیہی دین نام ہے اس وقت بدری ناتھ کی یا ترا کر کے لوٹا جا رہا ہے۔
رمانے تعجب سے پوچھا۔ تم بدری ناتھ کی یا ترا کر آئے۔ وہاں تو پہاڑوں
کی بڑی پڑھائیاں ہیں۔

دیہی بھگوان کی مرضی ہوتی ہے تو سب کچھ ہو جاتا ہے بالوجہ۔ انکی نگاہ چاہیے۔
 رہا۔ تمہارے بال بچے تو کلکتہ ہی میں ہونگے۔

دیہی دین نے دردناک تبسم سے کہا۔ بال بچے تو سب بھگوان کے گھر چلے
 گئے۔ چار بیٹے تھے دو لڑکوں کا تو بیاہ ہو چکا تھا سب چل دیئے۔ میں بیٹھا ہوا
 ہوں۔ اتنے بڑے ہوئے بیچ کو کسان ہی کاٹتا ہے۔

یہ کہہ کر وہ پھر ہنسا اور بولا۔ بڑھیا ابھی جیتی ہے۔ دیکھیں ہم دونوں میں پہلے
 کون چلتا ہے وہ کہتی ہے پہلے میں جاؤں گی۔ میں کہتا ہوں پہلے میں جاؤں گا۔ دیکھیں
 دونوں میں کس کی ٹیک رہتی ہے۔ تم کبھی آنا تو دکھاؤں گا اب بھی اسے گھنوں کا
 شوق ہے۔ سونے کی بالیاں اور سونے کی ہنسلی پہنے دکان پر بیٹھی رہتی ہے۔
 جب کہا تیرھ کر آؤں تو بولی۔ تمہارے تیرھ کے لئے کیا اپنی دکان مٹی میں ملا دی
 آدمی کی ہوس ایسی ہوتی ہے۔ آج مرے کل دوسرا دن۔ مگر دوکان نہ چھوڑے گی۔
 نہ کوئی آگے نہ کوئی پیچھے۔ نہ کوئی ر دنے والا نہ کوئی ہنسنے والا۔ مگر ہوس نہیں جاتی۔
 اب بھی کوئی نہ کوئی گھنہ بنواتی رہتی ہے نہ جانے کب اس کا پیٹ بھرے گا۔ گھر گھر یہی
 حال ہے جہاں دیکھو ہائے گھنے! ہائے گھنے! گھنے کے پیچھے جان دے دیں۔
 گھر کے آدمیوں کو بھوکا ماریں۔ گھر کی چیزوں کو کوڑا کر دیں اور کہاں تک کہوں۔ اپنی
 آبرو تک بیچ دیں۔ چھوٹے بڑے امیر و غریب سب کو یہی روگ لگا ہوا ہے۔ کلکتہ
 میں کہاں کام کرتے ہو بھیا۔

رہا۔ ابھی تو جا رہا ہوں قسمت آزمانے۔ دیکھوں کوئی نوکری چاکری ملتی ہے

یا نہیں!

دیہی۔ تو پھر میرے ہی یہاں ٹھہرنا۔ نیچے دو کوٹھریاں ہیں اور ایک دالان۔
 اوپر ایک کوٹھری اور چھت ہے آج بیچ دوں تو دس ہزار ملیں۔ اوپر والی کوٹھری

ہمیں دے دوں گا۔ جب کہیں کام مل جائے اپنا گھر لے لینا۔ پچاس سال ہوئے گھر سے
بھاگ کر سوڑے گیا تھا دانے دانے کو محتاج تھا تب سے کسمپوش بھی دیکھ دیکھ بھی دیکھ
اب تو یہی کہتا ہوں بھگوان لے چلو۔ بڑھیا جیتی رہے، نہیں اس کی دکان کون لے گا
گھر کون لے گا اور گھنے کون لے گا۔

یہ کہہ کر دیوی دین پھر ہنسا، وہ اتنا زندہ دل اتنا خوش مزاج تھا کہ رما کو تعجب
ہو رہا تھا۔ بے بات کی بات پر ہنستا تھا جس بات پر اور لوگ روتے ہیں اس پر اسے
ہنسی آتی تھی۔ اتنی ہی دیر میں اس نے اپنی زندگی کی ساری داستان کہہ سانی۔ کتنے
ہی لطیفے یاد آتے، بات بات پر لطیفہ کہتا تھا، گویا رما سے برسوں کی ملاقات ہے
رما کو بھی اپنے متعلق ایک فرضی قصہ کہنا پڑا۔

دیوی دین۔ تو یہ کہو تم بھی گھر سے بھاگ کر آئے ہو۔ سمجھ گیا گھر میں جھگڑا ہوا ہو گا
ہو کہتی ہو گی میرے پاس گھنے نہیں ہیں، میرے نصیب جل گئے، راس ہو میں ٹھنی
رہتی ہو گی، تم نہ ادھر سے بول سکتے ہو گے نہ ادھر سے، رجب نہ برداشت ہوئی، بھاگ
کھڑے ہوئے۔

رما۔ ہاں بابا۔ بالکل یہی کیفیت ہے۔ مگر تم نے کیسے تاڑا؟
دیوی دین ہنس کر بولا۔ یہ بھی ایک علم ہے بھائی، بڑی محنت سے آتا ہے ابھی لوٹ
باے تو نہ ہوں گے۔

رما۔ ہنسی ابھی تو نہیں ہیں۔

دیوی دین چھوٹے بھائی ہوں گے۔

رما حیرت میں آ کر بولا۔ ہاں دادا ٹھیک کہتے ہو، تم نے کیسے جاننا۔

دیوی دین پھر قہقہہ مار کر بولا۔ یہ سب فنتروں کا کھیل ہے سسرال والا رہے۔

کیوں؟